



Maltese Literature Group Inc. Grupp Letteratura Maltija Ink.

Incorporation No. A8686H

Kull korrispondenza għandha tintbagħat lis-Segretarju f'dan l-indirizz:
MLG, 477 Royal Parade, Parkville, Victoria 3052

FOLJU T'AHBARIJJIET
Numru 236 :: JANNAR, 2016

Editor: Paul Vella
paul.vella44@gmail.com

XEWQAT SBIEH GHAS-SENA L-ĠDIDA
*Il-President u l-Kumitat tal-Grupp Letteratura Maltija tal-Victoria,
jixtiequ l-isbaħ xewqat għal sena ġdida mimlija hena u saħħa
lill-membri kollha u l-qarrejja tal-Folju tagħna madwar id-dinja.*

IL-LAQGHA TAL-MEMBRI LI TMISS

Il-laqgħa li tmiss, bħas-soltu, se tkun l-aħħar Ġimgħa tax-xahar, jiġifieri nhar il-Ġimgħa, **29 ta' Jannar, 2016**, fiċ-Ċentru Malti ta' Parkville, fis-7.30 pm. Il-membri kollha mistiedna li jgħibu xi xogħol biex jinqara f'din il-lejla. Jekk jogħġbokom ippruvaw li tkunu hemm fil-ħin. Nixtiequ naraw aktar membri jattendu għal dawn il-laqgħat, għalhekk hajru lill-membri tal-familja u lil hbiebkom biex jiġu u jsiru membri tal-Grupp tagħna.

BALLUN PINGUT 2 – It-tieni edizzjoni riveduta u mkabbra

Din it-tieni edizzjoni ta' Ballun Pingut fiha 1400 kelma u espressjoni bil-Malti marbuta mal-futbol. L-awtur tal-ktieb ifisser it-termini fihom infushom u jagħtihom f'ordni alfabetika. Il-ktieb jolqot udjenzi differenti, fost l-oħrajn dawk li għandhom għal qalbhom il-lingwa Maltija u dawk li huma midhla fil-qasam tal-futbol. Barra minn hekk, Ballun Pingut 2 jista' jkun ta' fejda għall-kummentaturi, ġurnalisti, kittieba u opinjonisti tal-futbol, biex ikollhom gwida aħjar f'xogħolhom u biex il-lingwaġġ tal-futbol li jintuza fuq il-mezzi tax-xandir jew fuq il-mezzi ta' komunikazzjoni jkun tal-ogħla kwalità. F'din l-edizzjoni l-ġdida riveduta u mkabbra, l-awtur Keith Attard qiegħed idaiħhal aktar minn 470 kelma u espressjoni ġdida marbuta mad-dinja tal-futbol. Jinsab għall-bejgħ mill-ħwienet ewlenin, *online* jew minn aġenziji tal-kotba BDL u l-Amazon.

TIFEL MIĊ-ĊINA JAPPELLA LILL-MALTIN BIEX JAPPREZZAW IL-MALTI



Hawn hafna li jgħidulek li jafu jtkellmu l-Malti iżda ma jafux jiktub. Oħrajn isibuha bi tqila biex jaqraw u oħrajn jippreferu ma jtkellmu u lil uliedhom ikellmuhom biss bl-Ingliż. Jeremy twieled u għex iċ-Ċina, iżda jaf jtkellem, jaqra u jitkeb il-Malti daqs il-Maltin, jekk mhux aktar ukoll. L-appell ta' Jeremy, minkejja li għad għandu 8 snin, huwa wiehed ċar hafna: "Jekk ma tafx il-Malti sew tgħidx li int Malti ta' veru." Jeremy twieled iċ-Ċina u jgħix hemm ma' ommu u missieru, iżda sa minn meta kien żgħir, il-ġenituri tiegħu kienu jkellmu bil-Malti. Jirrakonta kif ommu, meta tinzel Malta, iġġiblu magħha kotba tal-grammatika u letteratura Maltija. Minkejja li jaf sewwa l-Malti, Jeremy jtkellem ukoll l-Ingliż u anke ċ-Ċiniż. Missier Jeremy jispjega li meta hu u martu telgħu ċ-Ċina għamluha ċara li lil uliedhom iridu jibqgħu jkellmuhom bil-Malti. Fil-fatt anke hu Jeremy li għandu 16-il sena jtkellem bil-Malti sewwa hafna. "Ma nħossnix tajjeb li nisma' ġenituri Maltin ikellmu lil uliedhom bl-Ingliż," qal missier Jeremy. "Il-lingwa tagħna għandha tkun xi haġa li nitkellmuha, niktbuha u naqrawha tajjeb." Dwar Jeremy qal li mhux faċli li jitgħallim il-Malti. Fl-iskola jtkellem biċ-Ċiniż u bl-Ingliż, u huwa fil-ftit ħin li jkun id-dar li jtkellem il-Malti u jistudjah jew is-Sibt jew il-Ħadd. L-intervista ma' Jeremy u missieru saret minn George Cremona u xxandret waqt il-programm T'Għomru Qasir fuq RTK. Artiklu ta' Yendrick Cioffi mis-sit <http://www.newsbook.com> Biex tisma' l-awdjo aghfas fuq din il-ħolqa: <http://www.newsbook.com/mt/artikli/2016/1/3/awdjo:-tifel-mic-cina-jappella-lill-maltin-biex-japprezzaw-il-malti.40260/>

KOTBA GHAT-TFAL GHAL ŻMIEN IL-MILIED

Il-Klabb Kotba Maltin għadhom kif ħarġu żewġ kotba għat-tfal li huma ideali bħala rigal għal żmien il-Milied. Dawn ħarġu sew separati bħala parti mis-sensiela ta' qari 'Klaklamin', kif ukoll it-tnejn flimkien b'qoxra iebsa għal dawk li fil-Milied iħobbu jagħtu kotba divertenti u ta' tagħlim tajjeb lit-tfal tagħhom.

Jiena Kamra Kerha hu rakkont ta' kif l-ambjent rurali Malti qed jinqered bil-mod il-mod. Għaldaqstant il-kitba hi għajta muġuġha favur l-art li tant ħadmu għaliha missirijietna, u li ilha tinbiegħ biċċa biċċa sakemm għad naslu li ma jibqgħalna xejn mill-ambjent naturali li tana Alla. Il-ktieb hu ddedikat "lit-tfal kollha li jħobbu lil Art Twelidhom u b'hegħa kbira jibzġu għaliha." Jiena Kewkba Ċkejna jibda b'deskrizzjoni poetika tal-bidu tad-dinja u kif l-aktar kewkba żgħira u umli intgħazlet mill-Ħallieq biex tħabbar l-akbar grajja fil-kultura tagħna, it-twelid ta' Ġesù Bambin. Mill-grajja qalila tal-Ġenesi r-rakkont jgħaddi għat-twelid ta' tarbija f'għar fqajjar mnejn faqqset Fidi ġdida. Il-ktieb huwa ddedikat "lit-tfal kollha li jħobbu l-Milied, b'Ġesù fil-qalba tiegħu." Iż-żewġ kotba huma miktubin minn Victor Fenech fi proża mexxejja li sikwit taqleb f'poezija hafifa, waqt li l-illustrazzjonijiet f'kull paġna jixhdu s-sbuħija enormi fl-istil li drajna nassoċjaw ma' Marisa Attard. Min jixtrihom ma jiddispaċiħx żgur.



THE MISFIT — *A modern novel by Oliver Friggieri (translated by Charles Briffa)*

This novel gives a taste of Maltese literature through translation, and at the same time it promotes Oliver Friggieri as a contemporary writer interested in humanity. In Maltese, the novel (set entirely in Malta) was published as L-Istramb, which is translated as The Misfit.

A young man (Baruch) on a small island (Malta) finds life very difficult. His relationship with his parents is cold and detached, and he is often seen in a state of dejection and solitude even when he is out of his home environment. He finds momentary satisfaction in his unusual attraction for a young university professor. When the latter dies suddenly, Baruch decides to leave university and enter a more secluded life at the seminary. Here, routine and discipline add to his loneliness and depression, but he manages to form a clandestine friendship with another seminarist. This too is short-lived because the redoubtable rector is soon breathing down their necks. Baruch runs away from the seminary to find a girl he could love. Oppressed by solitude he meets a prostitute and shares some beautiful moments with her. He fails, however, to see the commercial side of this affair and is left disappointed as she denies him “real” love. He returns home and ...

In his fiction, Friggieri discusses the characters’ potentials and incisive realities to present a contemporary aspect of human nature. So in this novel, Baruch steps out of the cemetery into a psychological desert that increases his ennui. He is launched in this psychological desert and becomes more depressed with every new experience he attempts. He finds himself being a misfit wherever he goes so that his decisions define him as the embodiment of human oddity as he feels that there is nothing he can do about his life, and so he wants to proceed into oblivion.


The Misfit contains an internal perspective which shows that the story concentrates on the character through whose consciousness the narrative is presented.

The author: Oliver Friggieri – novelist, poet, and literary critic – is Professor of Maltese Literature at the University of Malta. He has published extensively and he is the foremost Maltese literary critic and a national author. In his creative writing he attempts to interpret the sentiments and attitudes of a people living in the Central Mediterranean. Through the medium of literature Friggieri assumes the role of the conscience of a nation. He proclaims its traditional positive elements in his longer poetic works, but exposes its present negative qualities in his fiction. His prose is not a weapon for war but a cry for justice and honesty. It is simple enough to retain the common readers’ attention and intriguing enough to involve their thinking. In Charles Briffa’s *The Essential Oliver Friggieri: National Author of Malta* (Malta University Publishing, 2012) one can find a detailed exposition of his literary achievements.

His literary publications in Maltese (some of which have been translated into English) include:

- Il-Gidba, 1977, The Lie (novel)
- L-Istramb, 1980, The Misfit (novel)
- Pawlu ta’ Malta, 1985, Paul of Malta (oratorio)
- Stejjer għal Qabel Jidlam, 1986, Koranta and Other Short Stories from Malta (short stories)
- Fil-Parlament ma Jikbrux Fjuri, 1986, Flowers Don’t Grow in Parliament (novel)
- L-Għanja ta’ Malta, 1989, The Song of Malta (poetry)
- Rewwixta, 1990, Rebellion (poetic drama)
- Fil-Gżira Taparsi Jikbru l-Fjuri, 1991, On the Island of Taparsi Flowers Bloom (short stories)
- Ġizimin li Qatt ma Jiftaħ, 1998, Jasmine Blossoms for all Time (novel)
- Il-Poeżiji Miġbura, 2002, The Collected Poems
- Hekk Thabbat il-Qalb Maltija, 2011, This is Malta’s Heartbeat (a trilogy of novels)

The translator: Charles Briffa is Professor of Maltese Literature and Translation Studies at the University of Malta. He has translated several literary works and his publications include a wide range of studies in the fields of language, translation, and literature in both Maltese and English.



Department of
Premier and Cabinet

OFFICE OF
MULTICULTURAL
AFFAIRS AND
CITIZENSHIP

*Proudly supported by the
Office of Multicultural Affairs
and Citizenship*



BANK OF VALLETTA p.l.c.

Uffiċċju Rappreżentattiv:

16 Watt Street, Sunshine 3020

Telephone: 9311-3222

ESPERJENZA UNIKA, LOVE

Il-‘Horizons’ għadhom kemm ippubblikaw l-ewwel rumanz bil-Malti ta’ Jacqueline Mizzi, bl-isem ta’ ‘Esperjenza Unika, Love’, immirat l-aktar għal adolexxenti ‘l fuq minn 14-il sena.

‘Esperjenza Unika, Love’ huwa tabilhaqq rumanz li jappella għaż-żgħażaġh mhux biss għall-plott u l-kontenut tiegħu, iżda wkoll għall-mod frisk u modern ta’ kif inhu miktub u mqassam. Mhuwiex rumanz konvenzjonali ta’ kitba narrattiva b’paragrafi li jsegwu u ma jaqtgħu xejn. Minkejja li n-nisġa tarakkont ma tonqosx, fir-rumanz, il-qarrejja se jiltaqgħu wkoll ma’ messaġġi bil-mowbajl li l-protagonisti jirċievu u jibagħtu lil xulxin, chats onlajn fuq Facebook u messaġġi fuq Ask.Fm. Se jkunu jistgħu wkoll jaqraw il-ħsibijiet intimi u poeżiji li Elisa, waħda mill-protagonisti, tikteb fuq id-djarju tagħha.

Iżda element interessanti li fih dan ir-rumanz hu l-fatt li l-qarrejja se jkollhom l-opportunità li jaqraw xi jkun għaddej minn moħħ l-erba’ protagonisti: Elisa, Marco, Ruth u Robert, li għandhom bejn l-14 u s-16-il sena. ‘Il bogħod minn dak li l-protagonisti jagħżlu li jirakkuntaw u juru lil xulxin dwar dak li jkunu qed jaħsbu, iħossu u jesperjenzaw, il-qarrejja se jkollhom iċ-ċans jidhlu fil-ħsibijiet u l-emozzjonijiet l-aktar profondi tal-protagonisti f’dan ir-rumanz. B’dan il-mod, il-qarrejja se jidentifikaw ruħhom iktar, u saħansitra jkunu jistgħu jifhmu aħjar lil dawn l-erba’ żgħażaġh, li minkejja li lkoll jinsabu fl-istess kuntest - villegġjatura fis-sajf - il-koll iġorru bagalja ta’ esperjenzi personali u emozzjonijiet kuntrastanti, li xi drabi, bla ma jintebħu, ikunu wkoll simili. L-emozzjonijiet ormonali, imqanqla mill-età tal-adolesxenza u r-relazzjonijiet soċjali, huma kruċjali fil-ħajja taż-żgħażaġh, u bl-istess mod huma wkoll il-qofol f’dan ir-rumanz.

Kull sajf kien jibda dejjem bl-istess mod. Elisa tistħi minn Robert u Marco, Marco jistħi minn Elisa u Ruth. Ruth tistħi minn Marco, u Robert jistħi minn Elisa. Madanakollu, dan is-sajf se jikkumplikaw ruħu mhux biss minhabba l-ġibdiet sesswali li l-protagonisti jibdeu jesperjenzaw, iżda wkoll għax f’nofs is-sajf il-grupp jiltaqa’ ma’ Sabrina; karattru li se jaqleb il-ħajja tal-protagonisti ta’ taħt fuq. Sabrina; tfajla li se tqanqal bosta emozzjonijiet, mistoqsijiet, dubji u ħsibijiet mhux biss fil-protagonisti ta’ dan ir-rumanz iżda anki fil-qarrejja.


KLABB KOTBA MALTIN

Il-Klabb Kotba Maltin hu kburi li għal sena oħra kien protagonist fix-xena letterarja ta’ Malta. Awguri lil Maria Grech Ganado u Immanuel Mifsud għar-rebħ tal-premju fil-kategoriji tal-poeżija u r-rumanz rispettivament. Grazi kbira lil dawk kollha, awturi, qarrejja tal-provi, disinjaturi, u stampaturi li ħadmu magħna minn wara l-kwinti biex inwasslu dawn il-kobta lill-pubbliku Malti.

Rebbieħa
Premju
Nazżjonali
tal-Ktieb
2015



IŻ-ŻEJT F’QIEGH L-ILMA — *ktieb ġdid bil-Malti ta’ Martin Bugelli*



“Iż-Żejt f’qiegh l-Ilma” hu rumanz pubblikat minn Kite Group u mitkub minn Martin Bugelli. L-istorja f’dan ir-rumanz grať fi sfond ta’ grajjiet storiċi li seħħew u li effettwaw l-istorja tal-gżejjer Maltin. Bugelli jżewweġ il-fattwali mal-fittizju fi storja ta’ tfajla, Doris, li trabbiet f’kunvent tas-sorijiet u li ħajjitha nbidlet mil-lejl għan-nhar f’lejla kiesħa, nhar il-festa tad-Duluri, f’April tal-1971.

Dan il-ktieb jirrakkonta l-ħajja ta’ din il-mara twajba sa minn twelida u kif din spiss ħabbtet wiċċha ma’ traġedji personali. L-istorja tiżviluppa b’mod mexxej u bi bdil fiċ-ċirkostanzi li jagħtu laqtiet mhux mistennija lir-rakkont.

L-intriċi li jiġu skoperti u dawk li jibqgħu mistura jzommu lill-qarrej dejjem fuq ix-xwiek għal dak li jmiss iseħħ. Aktar informazzjoni dwar ir-rumanz u kotba oħra pubblikati minn Kite Group tista’ tinkiseb minn fuq www.kitegroup.com.mt jew info@kitegroup.com.mt

PROĊESS MIFTUĦ U DEMOKRATIKU DWAR L-ILSIEN MALTI

It-tieni stqarrija tal-istituzzjonijiet u l-għaqdiet tal-Malti

Il-Ministru tal-Edukazzjoni (stqarrija tal-4 ta’ Diċ.) ried iserrħilna rasna li ħoloq kumitat biex isaħħaħ il-Liġi tal-Ilsien Malti iżda ma spjegax għaliex dan għamlu minn wara dahar il-Kunsill Nazżjonali tal-Ilsien Malti, entità awtonoma mwaqqfa mill-Parlament Malti b’unanimità. Lanqas ma spjega għaliex dan għamlu wara li l-mitejn ruħ li ħadu sehem fil-Forum Nazżjonali dwar l-Ilsien Malti sejħu għal direzzjoni li titlob eżattament bil-maqlub ta’ dak li jrid jagħmel il-Ministru.

Dan wara li fis-sajf il-Ministru fetaħ konsultazzjoni pubblika b’dokument għad-diskussjoni mimli żbalji u inkoerenzi. Dan għamlu, għal darb’oħra, minn wara dahar il-Kunsill tal-Malti li jaqa’ taħt il-Ministeru tiegħu stess.

Fil-Forum Nazżjonali tas-7 ta’ Novembru li sar b’inizjattiva tal-Ministeru għall-Edukazzjoni u x-Xogħol u l-Kunsill Nazżjonali tal-Ilsien Malti, il-proposti li nġhataw minn firxa wiesgħa ħafna ta’ nies f’diskussjoni miftuħa u demokratika kienu l-oppost ta’ dak li ħabbar il-Ministru f’it minuti wara fi tmiem l-istess forum.

Id-diskussjoni fil-Forum dwar “Il-Kunsill Nazżjonali tal-Ilsien Malti: Ilbieraħ, Illum u Għada” tmexxiet minn Dr Carmen Sammut u r-rapport uffiċjali dwarha sar minn Dr Mario Thomas Vassallo. Aħna nistennew li l-Ministeru jimxi fuq il-proposti li ħarġu minn din id-diskussjoni u xejn iżjed. Il-Forum irrikonoxxa l-ħidma “taseww impressjonanti” tal-Kunsill fl-ewwel għaxar snin, ħidma “mifruxa f’diversi oqsma u ħolqot kuntatt ma’ diversi setturi tal-politika, l-ekonomija u s-soċjetà,” iżda qal li l-Kunsill irid juri iżjed lill-pubbliku x-xogħol li qed jagħmel.

Il-Forum Nazżjonali insista li “l-Kunsill tal-Malti għandu jibqa’ kunsill regolatorju fejn wara proċessi ta’ konsultazzjoni wiesgħa jieħu d-deċiżjonijiet li jkunu jorbtu b’liġi.” Qal ukoll li “l-formazzjoni tal-membri tal-Kunsill għandha tibqa’ awtonoma u ħielsa mill-indħil politiku.” Dawn għalina huma stqarrijiet fundamentali.

(ikompli paġna 4)

Il-Forum wasal għal numru ta' konklużjonijiet importanti oħrajn:

1. Il-liġi tistipula t-twaqqif taċ-Ċentru tar-Riżorsi tal-Malti. Peress li dan għadu ma sarx, għandha tingħata importanza biex isir progress f'dan il-qasam.
2. Għandu jsir sforz mill-ġdid biex fil-Kunsill jitwaqqaf sottokomitat għall-bżonnijiet tal-Maltin li jgħixu barra.
3. Għandhom jissahhu l-isforzi biex jintlaħqu l-barranin f'pajjiżna biex jitgħallmu l-Malti. Dan għandu jkun pern kruċjali fil-politika ta' integrazzjoni li qiegħda titfassal.
4. Il-konsultazzjoni tal-Kunsill mal-istituzzjonijiet Ewropej għandha ssir b'mod kostanti ma' kull istituzzjoni u mhux biss mal-Kummissjoni Ewropea.

Aħna bhala istituzzjonijiet u għaqdiet li naħdmu fuq l-iżvilupp tal-Malti bhala lingwa moderna nistennew li l-Ministru tal-Edukazzjoni jirrispetta l-proċess miftuħ u demokratiku li nieda hu stess flimkien mal-Kunsill tal-Malti skont kif titlob il-liġi u jimxi mal-konklużjonijiet tal-Forum Nazzjonali.

Aħna m'għandna ebda fiduċja fid-deċiżjoni tiegħu li jwaqqaf kumitat ta' erbgha minn nies magħżulin minnu. Għandna fiduċja fil-proċess miftuħ u demokratiku tal-Forum Nazzjonali dwar l-Ilsien Malti u li fih hađu sehem 200 ruħ li ddiskutew il-preżent u l-futur tal-Malti fil-miftuħ.

VESPRI — ġabra ta' novelli ta' Trevor Żahra

Vespri, il-ġabra l-ġdida ta' novelli ta' Trevor Żahra, tiġbor fiha 37 novella li jpingu kwadru uniku ta' karatteri u sitwazzjonijiet mill-ħajja ta' kuljum, b'laqtiet ta' temi differenti fosthom sess, mużika u mewt. Kull wiehed mill-karattri jiehu l-ħajja hekk kif Żahra johloqlu rakkont minn xi dettall, kurżità, osservazzjoni jew partikolarità tiegħu.

Vespri nieda f'Novembru quddiem udjenza rekord ġewwa l-Biblijoteka Nazzjonali, il-Belt Valletta, u huwa x'aktarx l-iżjed xogħol intens ta' Żahra.

Vespri jinsab għall-bejgħ mill-ħwienet tal-kotba kollha jew online direttament minn [http://www.merlinpublishers.com/book_search_mlt.php?textfield=Vespri%20\(pbk\)](http://www.merlinpublishers.com/book_search_mlt.php?textfield=Vespri%20(pbk))



Charles Coleiro jingħata

I-Midalja f'Ġieħ ir-Repubblika

Il-President u l-Kumitat tal-Grupp Letteratura Maltija jixtieq jifraħ lis-Sur Charles Coleiro fl-okkażjoni li fiha ingħata l-Midalja f'Ġieħ ir-Repubblika. Jekk nirċievu aktar taġħrif jidher f'ħarġa oħra.

Ritratt: DOI - Omar Camilleri



Messaġġ mill-ħabib tagħna, Enzo Gusman minn Malta...

minn nhar it-Tnejn 28 ta'
Settembru fis-2.15pm
mit-Tnejn sal-Gimgha
fuq RADJU MALTA 93.7fm

"BEJN IL-HBIEB"

jekk tixtieq tippartecipa permezz tat-telefon,
jekk jogħgbok, ibagħtli messaġġ

fuq **79915113** jew email fuq >>>>

enzogusman@mail.com

u aġhtini numru tat-telefon **LANDLINE**

(mhux mobile/cellular) u ncompillek jien !

**INT FEJN INT FID-DINJA,
ISSA, TISTA' TKUN PARTI MINN**

"BEJN IL-HBIEB" !!!

nistenna minghandek...grazzi

enzo

MALTESE LANGUAGE CLASSES

Just letting you know that the MLTAV (Maltese Language Teachers' Association) is now taking enrolments for VCE Maltese 2016. The course is open to adults and will run on Monday nights in Sydenham. Places are limited so if you are interested please email: learnmaltesevic@gmail.com Please note that enrolments close on Jan 25th.

Nirringrazzja lil Joe Borg, Patrick Sammut, l-Akkademja tal-Malti u hafna oħrajn għat-taġħrif fuq il-letteratura Maltija f'Malta li nirċievu minghandhom. Grazzi wkoll lil Rose Lofaro għall-ġajjnuna li nirċievi. Grazzi u napprezza hafna.